

ಅಧ್ಯಕ್ಷರು.—೩೩೪ರ ಮೇರೆಗೆ ಮತ್ತೆ ಚರ್ಚೆಮಾಡುವುದಕ್ಕೆ ಬರುವುದಿಲ್ಲ.

ಶ್ರೀ ಭೂಪತಿ.—ಅವರು ತಪ್ಪು ಮಾಹಿತಿ ಕೊಟ್ಟರೆ ನಾವು ಸುಮ್ಮನೆ ಕೂರಬೇಕೇನು ?

ಅಧ್ಯಕ್ಷರು.—ತಾವು ಕೂಡಿ,

ಶ್ರೀ ಹೆಚ್. ಬಿ. ಕೃಷ್ಣಪ್ಪ.—ಸದಸ್ಯರು ಹಾಜರಿಲ್ಲ.

ಗವನ ಸೆಳೆಯುವ ಸೂಚನೆ

ಕುದುರೆಮುಖ ಕಬ್ಬಿಣ ಕಾರ್ಖಾನೆಯ ನೌಕರರ ಮೇಲೆ ಪೋಲೀಸರಿಂದ ಲಾಠಿ ಚಾರ್ಜ್

ಶ್ರೀ ಎನ್. ಎಂ. ಆಧ್ಯಾಂತಾಯ.—ಮಾನ್ಯ ಅಧ್ಯಕ್ಷರೇ, ಶಾಂತಿಯಂತೆವಾಗಿ ಮೆರವಣಿಗೆ ನಡೆಸುತ್ತಿದ್ದ ಕುದುರೆಮುಖ ಕಬ್ಬಿಣದ ಅದಿರು ಕಂಪನಿಯ ಕಾರ್ಮಿಕರ ಮೇಲೆ ಅರಕ್ಷಕರು ನಡೆಸಿದ ಲಾಠಿ ಪ್ರಹಾರದ ಬಗ್ಗೆ ಒಳಾಡಳಿತ ಮಂತ್ರಿಗಳ ಗವನ ಸೆಳೆಯುತ್ತೇನೆ.

ಶ್ರೀ ಬಿ. ರಾಚಯ್ಯ (ಒಳಾಡಳಿತ ಮಂತ್ರಿಗಳು).—ಈ ಬಗ್ಗೆ ನಾನು ಒಂದು ಹೇಳಿಕೆಯನ್ನು ನೀಡುತ್ತೇನೆ. ಹೇಳಿಕೆ ಈ ರೀತಿ ಇದೆ.

ದಿನಾಂಕ ೩-೯-೮೫ರಂದು ಬೆಳಿಗ್ಗೆ ಸುಮಾರು ೯-೦೫ರ ಸಮಯದಲ್ಲಿ ಕುದುರೆ ಮುಖದ ಕಾರ್ಯಾಗಾರದಲ್ಲಿ ಕೆಲಸ ಮಾಡುತ್ತಿದ್ದ ಜೂನಿಯರ್ ಮೆಕಾನಿಕ್ ಗ್ರೇಡ್-೨, ಕೆಲಸಗಾರನಾದ ಶ್ರೀ ಬಿ. ಸಿ. ಲಕ್ಷ್ಮೀಕಾಂತ, ವಯಸ್ಸು ೨೪ ವರ್ಷ, ಇವರು ಕಾಂಸಂಪ್ರೀಟರ್ ಪ್ಲಾಂಟಿನಲ್ಲಿ ಕೆಲಸ ಮಾಡುತ್ತಿದ್ದ ಸ್ವಲ್ಪ ಪಂಪ್ ರಿವೇರಿ ಮಾಡುತ್ತಿದ್ದಾಗ ಆ ಪಂಪಿಗೆ ಆಧಾರವಾಗಿದ್ದ ಒಂದು ಕಬ್ಬಿಣದ ಸರಳು ಹಾರಿ ಅವರ ಮುಖದ ಬಲಭಾಗಕ್ಕೆ ತಾಗಿ ಅವರ ಕೆನೆಗೆ ತೀವ್ರವಾದ ಗಾಯವುಂಟಾಯಿತು. ಗಾಯಾಳುವನ್ನು ಕೂಡಲೇ ಕುದುರೆ ಮುಖ ಆಸ್ಪತ್ರೆಗೆ ಚಿಕಿತ್ಸೆಗಾಗಿ ಕರೆದೊಯ್ಯಲಾಯಿತು. ಅವರ ಅವರು ಬೆಳಿಗ್ಗೆ ಸುಮಾರು ೯-೪೫ರ ಹೊತ್ತಿಗೆ ಮೃತಪಟ್ಟರು. ಡಾ|| ಸುಧಾಕರ್ ಎಂಬವರಿಂದ ತೀಯಲಾದ ಸಮಾಚಾರದ ಆಧಾರದ ಮೇರೆಗೆ ಕುದುರೆ ಮುಖದ ಪೊಲೀಸ್ ಸಬ್ ಇನ್ಸ್‌ಪೆಕ್ಟರ್‌ರವರು ಒಂದು ಮೊಕದ್ದಮೆಯನ್ನು ಅಪರಾಧ ಸಂಖ್ಯೆ ೪-೮೫ ಯಂಥಿಆರ್ ಕಲಂ ೧೭೪ ಅಪರಾಧ ಪ್ರಕ್ರಿಯಾ ಸಂಹಿತೆ ಮೇರೆಗೆ ದಾಖಲು ಮಾಡಿಕೊಳ್ಳಲಾಯಿತು. ಹಿರೇಬಯಲು ಸರ್ಕಾರಿ ಆಸ್ಪತ್ರೆಯ ವೈದ್ಯಾಧಿಕಾರಿ ಗಳಿಂದ ಶವ ಪರೀಕ್ಷೆ ನಡೆಸಲಾಯಿತು, ಮೃತನ ಸಂಬಂಧಿಕರು ಕುದುರೆ ಮುಖಕ್ಕೆ ಬಂದಿರುತ್ತಾರೆ. ಕುದುರೆ ಮುಖದ ಕಾರ್ಯಾಗಾರದಲ್ಲಿ ಸುರಕ್ಷತೆ ಮತ್ತು ಮುಂಜಾಗ್ರತೆ ಕ್ರಮವನ್ನು ತೆಗೆದುಕೊಳ್ಳುವ ಬಗ್ಗೆ ಮತ್ತು ಸಂಬಂಧಪಟ್ಟ ಇಂಜಿನಿಯರನ್ನು ಅಮಾನತ್ತಿನಲ್ಲಿಡಲು ಒತ್ತಾಯಿಸಿ ಕಾರ್ಮಿಕರು ಚಳುವಳಿ ಹೂಡಿದ್ದಾರೆ.

೨. ಕಾರ್ಮಿಕರು ಆಸ್ಪತ್ರೆಯ ಅವರಣದಲ್ಲಿ ಪ್ರವೇಶಿಸಿ ವಿದ್ಯುಸಕ ಕೃತ್ಯಗಳಲ್ಲಿ ತೊಡಗಿದರು. ಕುದುರೆ ಮುಖ ಕಂಪನಿ ಕೆಲಸಗಾರರಿಗೆ ಸೇರಿದ ಮೂರು ಮೋಟಾರು ಕಾರು ಎರಡು ಸ್ಕೂಟರ್ ಒಳ ಗೊಂಡಂತೆ ಏಳು ವಾಹನಗಳು ಜಖಂಗೊಳಿಸಲ್ಪಟ್ಟವು. ಈ ಕಾರ್ಮಿಕರು ಏಳು ಜನ ಅಧಿಕಾರಿಗಳ ಮೇಲೂ ಸಹ ಕೈ ಮಾಡಿದರು. ಚಿಕಿತ್ಸೆಗಾಗಿರು ದಿವ್ಯವಿಮಾನವರು ಸ್ಥಳಕ್ಕೆ ಧಾವಿಸಿದರು. ಮೃತನ ಶರೀರವನ್ನು ಅವನ ಸಂಬಂಧಿಗಳ ವಶಕ್ಕೆ ಒಪ್ಪಿಸಿ ಭದ್ರಾವತಿಗೆ ಕಳುಹಿಸಲಾಯಿತು. ಪೊಲೀಸರು ಬೆತ್ತ ಪ್ರಹಾರ ಮಾಡಿದರು. ಆದರೂ ಯಾವ ಶೃಯೋಜನವೂ ಆಗದಿದ್ದರಿಂದ ಪರಿಸ್ಥಿತಿ ಯನ್ನು ಹತ್ತೊಂಟಿಗೆ ತರಲು ೯ ಅಶ್ವವಾಯು ಶೆಲ್ಯುಗಳನ್ನೂ ಹಾಗೂ ೩ ಹ್ಯಾಂಡ್ ಗ್ರಿನ್‌ಡೆಗಳನ್ನೂ ಸಿಡಿಸಿದರು. ಜನರಲ್ ಮ್ಯಾನೇಜರ್‌ರವರಾದ ಶ್ರೀ ಕೆ. ಸಿ. ಭಟ್‌ರವರು ಕಾರ್ಕಳ ಸಬ್ ಇನ್ಸ್‌ಪೆಕ್ಟರ್ ರವರೊಂದಿಗೆ ಕುದುರೆ ಮುಖಕ್ಕೆ ಬಂದಾಗ ಆಗಲೇ ರಾತ್ರಿಯಾಗಿತ್ತು. ಶ್ರೀ ಭಟ್‌ರವರ ಮೇಲೆ ಕಾರ್ಮಿಕರು ಹಲ್ಲೆ ಮಾಡಿದರು. ಮತ್ತು ಸಬ್ ಇನ್ಸ್‌ಪೆಕ್ಟರ್‌ರವರನ್ನೂ ಸಹ ಗಾಯಗೊಳಿಸಿದರು. ಈ ಗಲಭೆಯಲ್ಲಿ ೫ ಜನ ಪೋಲೀಸ್ ಇನ್ಸ್‌ಪೆಕ್ಟರ್‌ಗಳು ಹತ್ತು ಜನ ಪೋಲೀಸ್ ಸಿಬ್ಬಂದಿಯವರು ಮತ್ತು ಇಬ್ಬರು ಸಿ. ಐ. ಎಸ್. ಎಫ್. ಕೆಲಗಾರರು ಗಾಯಗೊಂಡಿರುತ್ತಾರೆ. ೨೨ ಕಾರ್ಮಿಕರನ್ನು ದಸ್ತಗಿರಿ ಮಾಡಿ ಅವರನ್ನು ನ್ಯಾಯಾಲಯದಲ್ಲಿ ಹಾಜರು ಪಡಿಸಲು ಕ್ರಮ ಕೈಗೊಳ್ಳಲಾಗುತ್ತಿದೆ. ಹಿಂಸಾತ್ಮಕ ಕೃತ್ಯಗಳಲ್ಲಿ ತೊಡಗಿ ಸಣ್ಣಪುಟ್ಟ ಗಾಯಗಳಾಗಿದ್ದ ೮ ಜನ ಕಾರ್ಮಿಕರನ್ನು ಆಸ್ಪತ್ರೆಗೆ ಸೇರಿಸಿ ಚಿಕಿತ್ಸೆ ಮಾಡಿಸಲಾಯಿತು.

೩. ಈ ಪ್ರಕರಣಕ್ಕೆ ಸಂಬಂಧಿಸಿದಂತೆ ಕುದುರೆ ಮುಖಿ ಪೋಲೀಸ್ ಠಾಣೆಯಲ್ಲಿ ಒಂದು ಮೋದ್ದಮೆಯನ್ನು ಅಪರಾಧ ಸಂಖ್ಯೆ ೨೫-೮೫ ಭಾರತ ದಂಡ ಸಂಹಿತೆ ಕಲಂ ೧೪೩, ೧೪೭, ೧೪೮, ೧೪೯, ೫೦೪, ೩೨೪, ೩೦೭, ೪೨೭, ೫೦೬ರ ಪ್ರಕಾರ ದಾಮಿಲು ಮಾಡಿಕೊಳ್ಳಲಾಗಿದೆ. ಜಿಲ್ಲಾ ಆರಕ್ಷಕ ಅಧೀಕ್ಷಕರೂ ಸಹ ಸ್ಥಳಕ್ಕೆ ಧಾವಿಸಿರುತ್ತಾರೆ. ಅಪರಾಧ ಪ್ರಕ್ರಿಯೆ ಸಂಹಿತೆ ೧೪೪ನೇ ಕಲಂನ ಅನ್ವಯ ನಿಷೇಧಾಜ್ಞೆಯನ್ನು ದಿನಾಂಕ ೧೦-೯-೮೫ರವರೆಗೆ ಜಾರಿಗೊಳಿಸಲಾಗಿದೆ. ಸೂಕ್ತ ಪೋಲೀಸ್ ಬಂದೋಬಸ್ತು ಮಾಡಲಾಗಿದ್ದು ಪರಿಸ್ಥಿತಿ ಹಿತೋಚಿತವಾಗಿದೆ.

ಶ್ರೀ ಬಿ. ರಾಜಯ್ಯ.—ಇದರ ಬಗ್ಗೆ ನಾನು ಹೇಳುವುದೇನೆಂದರೆ :

It is learnt that compensation of Rs. 1,39,000 has been worked out by the Management to be paid to the widow of the deceased Sri B.C. Lakshmi Kantha on production of death certificate and to provide job to her. The Director General, Mines Safety had deputed an Officer from Kolar to conduct enquiry and as per the statutory and as per the statutory requirement, KIOCL has constituted a Committee to hold enquiry.

42 persons who were arrested has been remanded to judicial custody till 17th September. To-day, at 8 a.m. 108 out of 300 workers are attending to the first shift. The second shift commences at 1-30 p.m. The situation is peaceful.

ಶ್ರೀ ಎನ್. ಎಂ. ಅಡ್ವಂತಾಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳ ಹೇಳಿಕೆ ಸತ್ಯಕ್ಕೆ ದೂರವಾದುದು. ಕುದುರೆಮುಖದಲ್ಲಿ ಒಂದು ರೀತಿಯ ಖತೂರಿ ನಡೆದಿದೆ. ಇಂಟರ್ ಕಾರ್ಮಿಕರ ಮೇಲೆ ಪೋಲಿಸ್ ದಬ್ಬಾಳಿಕೆ ನಡೆಯಿತು. ಕುದುರೆಮುಖದಲ್ಲಿ ಸ್ಥಳೀಯವಾಗಿ ಎರಡು ಕಾರ್ಮಿಕ ಸಂಘಗಳಿದ್ದು ಅದರಲ್ಲಿ ಮಾನ್ಯತೆ ಪಡೆದದ್ದು ಇಂಟರ್ ಕಾರ್ಮಿಕರ ಹೆಚ್‌ಎಂ‌ಎಸ್ ಸಂಘದ ಎಲ್ಲ ಕಾರ್ಯಕರ್ತರೂ ಮೊನ್ನೆ ದಿವಸ ಒಂದು ಸರ್ವ ಸದಸ್ಯರ ಸಭೆ ಸೇರಿ ತಮ್ಮ ಸದಸ್ಯರಲ್ಲಿ ಮಾನ್ಯತೆ ಪಡೆದ ಇಂಟರ್ ಸಂಘಕ್ಕೆ ಸೇರಬೇಕೆಂದು ತೀರ್ಮಾನ ಮಾಡಿದ ನಂತರ ಅಲ್ಲಿ ದಬ್ಬಾಳಿಕೆ ಪ್ರಾರಂಭವಾಯಿತು. ಕಾರ್ಮಿಕ ಸಂಘಗಳನ್ನು ಡಿವೈಡ್ ಅಂಡ್ ರೂಲ್ ಮೆಥಡ್‌ನಲ್ಲಿ ಬಳಸುತ್ತಿದ್ದಾರೆ.

ಅಧ್ಯಕ್ಷರು.—ತಾವು ಬಂದು ನನಗೆ ಈ ವಿಷಯ ಅರ್ಜೆಂಟ್ ಎಂದು ಹೇಳಿದಿರಿ. ಮಾನ್ಯ ಮಂತ್ರಿಗಳು ಸಹ ಒಪ್ಪಿಕೊಂಡು ಸ್ಟೇಟ್‌ಮೆಂಟ್ ಮಾಡಿದ್ದಾರೆ. ಏನಾದರೂ ಕ್ಲಾರಿಫಿಕೇಷನ್ ಇದ್ದರೆ ಮಾತ್ರ ನೀವು ಕೇಳಿ.

ಶ್ರೀ ಎನ್. ಎಂ. ಅಡ್ವಂತಾಯ.—ಮುಂದೆ ಒಬ್ಬ ಕಾರ್ಮಿಕ ಅಲ್ಲಿ ಸತ್ತುಹೋದ. ಗ್ಯಾಸ್ ಕಾನ್‌ಸೇಂಟ್ರೇಟೆಡ್ ಪ್ಲಾಂಟ್‌ನಲ್ಲಿ ಒಬ್ಬ ಕೆಲಸ ಮಾಡಬೇಕಾದರೆ ಕೆಲವು ಸೇಫ್ಟಿ ನಾರ್ಮ್ಸ್‌ಗಳನ್ನು ಪ್ರತಿಯೊಬ್ಬರೂ ಬಳಸಬೇಕಾಗಿರುತ್ತದೆ. ಇಲ್ಲದಿದ್ದರೆ ಕಾರ್ಮಿಕರ ಪ್ರಾಣಕ್ಕೇ ಅಪಾಯವಾಗುತ್ತದೆ. ಈ ಸೇಫ್ಟಿ ಮೆಜರ್ಸ್‌ನ್ನು ಕೊಡದೆಯೇ ಕೆಲಸ ಮಾಡಲೇಬೇಕೆಂಬ ಒತ್ತಾಯವನ್ನು ಹಿರಿಯ ಅಧಿಕಾರಿ ಹೊಂದಿದ್ದರಿಂದ ಈ ಅವಘಡ ನಡೆಯಿತು. ಹೀಗೆ ಮಾಡಿದ ಅಧಿಕಾರಿಯನ್ನು ಕೊಡಲೇ ಡಿಸ್ಮಿಸ್ಸಿನಿ ಆಕ್ಷನ್ ಮೇಲೆ ಕೆಲಸದಿಂದ ಅಮಾನತ್ತುಗೊಳಿಸಬೇಕು.

ಪ್ರೊಸೆಷನ್ ಅನ್ನು ಶಾಂತವಾಗಿ ತೆಗೆದುಕೊಂಡು ಬರುವಾಗ ಅವರ ಮೇಲೆ ಲಾಂಚಿಂಗ್ ಆಶು, ವಾಯು ಪ್ರಯೋಗ ಮಾಡಿದರು. ಪೋಲಿಸರ ಸೆಕ್ಷನ್ ೩೦೭ರ ಪ್ರಕಾರ ೪೮ ಮಂದಿ ನಿರಪರಾಧಿಗಳನ್ನು ಬಂಧನ ಮಾಡಿದ್ದಾರೆ. ಕೊಡಲೇ ಆ ಆರ್ಟಿಕಲ್‌ನ್ನು ವಿಶ್ವ ಡ್ರಾ ಮಾಡಬೇಕು.

ಶ್ರೀ ಬಿ. ರಾಜಯ್ಯ.—ಎನ್‌ಕ್ವಯರಿ ಕಮಿಟಿ ಮಾಡಲಾಗಿದೆ. ಅದರ ಔಟ್‌ಕಮ್ ಏನು ಬರೂತ್ತದೋ ಅದರ ಆಧಾರದ ಮೇಲೆ ತೀರ್ಮಾನ ತೆಗೆದುಕೊಳ್ಳೋಣ. ಕೈಗಾರಿಕಾ ಮಂತ್ರಿಗಳು,

ಕಾರ್ಮಿಕ ಮಂತ್ರಿಗಳು ಲೇಬರ್ ಯೂನಿಯನ್ ಲೀಡರ್ಸ್‌ನ ಎಲ್ಲಾ ಸೇರಿ ಕೂತು ಚರ್ಚೆ ಮಾಡಿದರೆ ತೊಂದರೆ ಬಗೆಹರಿಯಬಹುದು. ನಮ್ಮ ಸಬ್ ಇನ್ಸ್‌ಪೆಕ್ಟರೂ ಕೂಡ ಹೊಟ್ಟೆಯಲ್ಲಿ ಗಾಯಗೊಂಡಿದ್ದಾರೆ ಕೆಲವು ಅಧಿಕಾರಿಗಳಿಗೆ ಕಲ್ಲುಗಳನ್ನು ಬೀಸಿ, ಗಾಜು ಒಡೆದು ತೊಂದರೆ ಮಾಡಿದ್ದಾರೆ. ಅಂದ ಮೇಲೆ ಸರ್ಕಾರ ಬೇಜವಾಬ್ದಾರಿಯಿಂದ ವರ್ತಿಸಿದೆ ಎಂಬುದು ಸಂಭವ.

ಇದು ಹಿಂದೆ ಆಗಿರಬಹುದು, ಇದು ಹಿಂದಿನ ಸಮಸ್ಯೆ. ಯಾರೋ ನೇಣು ಹಾಕಿಕೊಂಡು ಸತ್ತಿದ್ದಾರೆಂದು ಸಿ.ಬಿ.ಐ.ಗೆ ರೆಪರ್ಟ್ ಮಾಡಿದ್ದೇವೆ. ಶಾಂತಿಭಂಗ ಆಗದ ರೀತಿಯಲ್ಲಿ ನೋಡಿಕೊಳ್ಳುತ್ತೇವೆ. ಬೆಂಗಳೂರಿನಲ್ಲಿ ಪೊಲೀಸರು ನಿಷ್ಪ್ರಯೋಗವಾಗಿ ಇದ್ದುದರಿಂದ ಸುಮಾರು ಎರಡು ಕೋಟಿ ರೂಪಾಯಿ ನಷ್ಟವನ್ನು ಸಂಭವಿಸಿತ್ತು. ಅಲ್ಲಿ ಮಂಗಳೂರಿನಲ್ಲಿ ಪೊಲೀಸರು ಇಂಟರ್‌ಫಿಯರ್ ಆಗಿ ಅಲ್ಲೂ ಗಲಾಟೆಯಾಯಿತು. ಇದು ಗಲಾಟೆಯಾಗದಂತೆ ನೋಡಿಕೊಳ್ಳಬೇಕೆಂದು ನಾವು ಎಚ್ಚರಿಕೆಯನ್ನು ಕೊಟ್ಟಿದ್ದೇವೆ. ಇಲ್ಲಿ ೩೦೨ನೇ ಸೆಕ್ಷನ್ ಪ್ರಕಾರ ಅವರನ್ನು ಬಿಡಬೇಕು ಅಥವಾ ಬಿಡುವೇ ಎಂಬುದು ಇದೆ. ಎನ್‌ಕ್ವೈರಿ ಆಗಲಿ. ಅವರಿಗೆ ಕಿರುಕುಳ ಕೊಡಬೇಕೆಂದು ನಮಗೆ ಉದ್ದೇಶವೇನೂ ಇಲ್ಲ.

ಶ್ರೀ ಬಿ.ಎ. ಉಮರಬ್ಬ.—ಒಂದು ಮರ್ಡರ್ ಆಗಿದೆ ಎಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದರು. ಬಹಳ ಸಂತೋಷ. ಆದರೆ ಇದುವರೆವಿಗೂ ಯಾರನ್ನು ಕೂಡ ಅರೆಸ್ಟ್ ಮಾಡಿಲ್ಲ. ಮಾಡಿಲ್ಲವೆಂದು ತಾವೇ ಹೇಳುತ್ತಿದ್ದೀರಿ. ಮೊನ್ನೆ ದಿವಸ ಮರ್ಡರ್ ಆಗಿದೆ ಎಂದು ತಾವೇ ಹೇಳಿದ್ದೀರಿ. ಇದನ್ನು ಎನ್‌ಕ್ವೈರಿ ಮಾಡುತ್ತಿದ್ದೇವೆ. ಅದು ಆತ್ಮಹತ್ಯೆಯೋ ಅಥವಾ ಕೊಲೆಯೋ ಎಂದು ಗೊತ್ತಾಗುತ್ತಿಲ್ಲವೆಂದು ತಾವೇ ಹೇಳಿದ್ದೀರಿ. ಇವತ್ತು ಅದು ಮರ್ಡರ್ ಎಂಬುದು ತಮಗೇ ಗೊತ್ತಿದೆ. ಆದರೂ ಕೂಡ ತಮ್ಮ ರಿಪೋರ್ಟ್ ಪ್ರಕಾರ ಅದು ಕೊಲೆ ಅಲ್ಲವೆಂದು ಹೇಳಿದ್ದೀರಿ. ಮರ್ಡರ್ ಆಗಿರಬಹುದು ಬೇರೇ ಏಕೆಲವು ವಿಚಾರವೂ ಇರಬಹುದು. ಪೊಲೀಸರು ಇದರ ಬಗ್ಗೆ ಎನ್‌ಕ್ವೈರಿ ಮಾಡಲಿಲ್ಲ. ಸರಿಯಾಗಿ ತಪಾಸಣೆ ಮಾಡಲಿಲ್ಲ. ಆದ್ದರಿಂದ ತಾವು ದಯವಿಟ್ಟು ಈ ಎರಡೂ ಕೇಸ್‌ಗಳನ್ನು ಸಿ.ಬಿ.ಐ.ಗೆ ಎನ್‌ಕ್ವೈರಿಗೆ ಒಪ್ಪಿಸಿ.

ಅಧ್ಯಕ್ಷರು.—ಎನ್‌ಕ್ವೈರಿ ಮಾಡಿಸುತ್ತೇವೆಂದು ಮಾನ್ಯ ಸಚಿವರು ಹೇಳಿದ್ದಾರೆ. ನಿಮ್ಮನ್ನು ಕರೆಸಿ ಹೇಳಿಕೆಯನ್ನು ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದಾರೆ.

ಶ್ರೀ ರಾಮಕೃಷ್ಣ ಹೆಡೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಆಧ್ಯಂತಾಯ ಆಮರ ಕಾರ್ಮಿಕ ಮುಖಂಡರು, ಅಲ್ಲದೆ ಅವರು ಈ ವಸೆಯ ಸದಸ್ಯರು ಬೇರೆ ಅವರು ಹೆಚ್ಚಿಗೆ ಸಮಯ ಈ ಕೆಲಸದಲ್ಲಿ ನಿರತರಾಗಿರುತ್ತಾರೆ. ಇದು ಸಂತೋಷ. ನಾನು ಒಂದು ಮಾತನ್ನು ಕೆಳಕೆಯಿಂದ ಏನು ಕೇಳಿಕೊಳ್ಳುತ್ತೇನೆ ಎಂದರೆ ಇದರಿಂದ ಕಾರ್ಮಿಕರ ಸಂಘಟನೆಗೆ ದೊಡ್ಡ ಪೆಟ್ಟು ಬೀಳುತ್ತದೆ. ಮತ್ತು ನಮ್ಮ ರಾಜ್ಯದಲ್ಲಿ ಕೈಗಾರಿಕೆಗಳು ಬೆಳೆಯುವುದಕ್ಕೆ ಏನೊಂದು ಒಳ್ಳೆಯ ಮಾತಾವರಣ ಆಗಬೇಕೋ, ಅದು ಆಗದೆ ಕೆಟ್ಟು ಹೋಗುತ್ತದೆ. ಇದರಿಂದ ನಮ್ಮ ಇಡೀ ರಾಜ್ಯಕ್ಕೆ ಕೆಟ್ಟ ದಾಗುತ್ತದೆ. ಬೆಂಗಳೂರಿನಲ್ಲಿ ಎ.ಎಸ್.ಟಿ.ಯಂ.ಸಿ. ಸಂಘಟನೆ ಇದೆ. ಇಲ್ಲಿ ಏತಕ್ಕೆ ಆಗುತ್ತಿಲ್ಲ? ಇದರಲ್ಲಿ ನಿಮ್ಮ ಪ್ಲಾನ್ ಏನಾದರೂ ಇದೆಯೇ? ಹಾಗಾದರೆ ಈ ಪ್ಲಾನ್ ನಿಮ್ಮದು ಇದೆ ಎಂದು ಆಯಿತು. ಕಾರ್ಮಿಕ ಸಂಘಗಳಲ್ಲಿ ಪ್ರೈವೇಟಿ ಇರತಕ್ಕಂಥದ್ದು ಸ್ವಾಭಾವಿಕ. ಪ್ರತಿಯೊಂದು ಸಂಘಕ್ಕೂ ತನ್ನ ಶಕ್ತಿಯನ್ನು ಬೆಳೆಸಿಕೊಳ್ಳಬೇಕು ಎನ್ನುವ ಹವ್ಯಾಸ ಇರುತ್ತದೆ. ಆದರೆ ಅದು ಚಾನಾಪಣೆ ಮುಖಾಂತರವಾಗಿ ಆಗಬೇಕು. ಚಾಕು ಚೂರಿ ಮುಖಾಂತರ ಆಗಬಾರದು. ಆದರೆ ದುರ್ದೈವದಿಂದ ಏನು ಆಗಿದೆ ಎಂದರೆ ಕೇವಲ ವ್ಯಾನೇಜ್‌ಮೆಂಟ್ ವಿರದ್ದವೇ ಅಲ್ಲ, ಬೇರೆ ಸಂಘಗಳ ವಿರದ್ದ ಕೂಡ ಚಾಕುಚೂರಿ ಉಪಯೋಗಿಸುತ್ತಾರೆ. ಇದು ಖಂಡನೀಯ ಇದು ಆಗದಂತೆ ನೋಡಿಕೊಳ್ಳಬೇಕು. ನಮ್ಮ ರಾಜ್ಯದ ಹಿತದೃಷ್ಟಿಯಿಂದ ನಾನು ಈ ಮಾತನ್ನು ಹೇಳುತ್ತಿದ್ದೇನೆ.

ಶ್ರೀ ಎನ್.ಎಂ. ಅಡ್ವಂತಾಯ.—ಮಾನ್ಯ ಮುಖ್ಯಮಂತ್ರಿಗಳು ಹೇಳುವಂತಹ ಮಾತು ಸ್ವಾಗತಾರ್ಹ. ಇವತ್ತಿನ ದಿವಸ ಎರಡು ಕಾರ್ಮಿಕ ಸಂಘಗಳು ಒಂದಾಗಬೇಕು ಎಂದು ಇದು ಒಂದಾಗದಂತೆ ನೋಡಿಕೊಳ್ಳುತ್ತಿರುವವರು ಆಡಳಿತ ಪಕ್ಷದವರೇ? ಉದಾಹರಣೆಗೆ ಕುದುರೆಮುಖದಲ್ಲಿ ಏನು ಯಿತು? ಎರಡು ಕಾರ್ಮಿಕ ಸಂಘಗಳು ಒಂದಾಗಬೇಕು ಎಂಬುದಾಗಿ ನಿರ್ಣಯ ತೆಗೆದುಕೊಂಡ ನಂತರ ತಾವು ಪೊಲೀಸರನ್ನು ಛೇದ ಬಿಟ್ಟಿದ್ದೀರಿ. ಎರಡು ಕಾರ್ಮಿಕ ಸಂಘದ ಮುಖಂಡರುಗಳ ಮೇಲೆ ಸೆಕ್ಷನ್ ೩೦೨ರ ಪ್ರಕಾರ ಕೇಸನ್ನು ಬುಕ್ ಮಾಡಿಸಿದ್ದಾರೆ. ಆ ಎರಡು ಕಾರ್ಮಿಕ ಸಂಘಗಳು ಒಂದಾಗಬೇಕು ಎಂದು ಜನರಲ್ ಬಾಡಿಯಲ್ಲಿ ತೀರ್ಮಾನ ಮಾಡಿದ ನಂತರ ಇದು ಆಗಿದೆ. ಇದರಿಂದಲೇ ಸ್ಪಷ್ಟವಾಗಿ

ಗೊತ್ತಾಗುತ್ತದೆ. ಎಲ್ಲೆಲ್ಲಿ ಒಂದೊಂದು ಕಾರ್ಮಿಕ ಸಂಘ ಇದೆ, ಅದನ್ನು ಡಿವೈಡ್ ಮಾಡಲಿಕ್ಕೆ ಯಾರ ಪ್ರಚೋದನೆ ಇದೆ ಎಂದು ಇದಕ್ಕೆ ಕರ್ನಾಟಕ ಸರ್ಕಾರದ ಪ್ರಚೋದನೆ ಇದೆ ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ಇದನ್ನು ಎನ್‌ಕ್ಯೂಂ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ. ಮತ್ತು ನಿಮ್ಮ ಸಲಹೆ ಸೂಚನೆಗಳನ್ನು ಕೂಡ ತೆಗೆದುಕೊಳ್ಳುತ್ತೇನೆ ಎಂದು ಹೇಳಿದ್ದಾರೆ.

ಶ್ರೀ ಬಿ.ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೇ, ಕುದುರೆಮುಖದಲ್ಲಿ ನಡೆದಂಥ ಚಟುವಟಿಕೆಯೇ ಆಗಲಿ, ಅಥವಾ ಕಾರ್ಖಾನೆ ಕೆಲಸವೇ ಆಗಲಿ; ನಡೆಯತಕ್ಕಂಥ ಸಂದರ್ಭದಲ್ಲಿ ಕಳೆದ ಮೂರನೇ ತಾರೀಖು ಯಾವ ದುರ್ಘಟನೆ ನಡೆಯಿತು, ಇದು ಅತ್ಯಂತ ದುರದೃಷ್ಟಕರ. ಇದರಲ್ಲಿ ಕಾರ್ಮಿಕರ ಚಳುವಳಿ ಪ್ರಶ್ನೆ ಇಲ್ಲ, ಎರಡು ಸಂಘಗಳ ಹೋರಾಟದ ಪ್ರಶ್ನೆ ಇಲ್ಲ, ಅಥವಾ ಯಾವುದೇ ರೀತಿ ಚಾಕು ಚೂರಿ ಪ್ರಶ್ನೆ ಸಹಾ ಇಲ್ಲ. ನಡೆದಿರತಕ್ಕ ಘಟನೆಯನ್ನು ಮಾನ್ಯ ಸಚಿವರು ವಿವರಿಸಿದ್ದಾರೆ. ಕಾನ್‌ಸಂಟ್ರೇಟರ್ಸ್ ಮತ್ತು ಕ್ರಸ್ಟರ್ಸ್ ಪ್ಲಾಂಟ್ ಏನು ಇದೆ, ಅಲ್ಲಿ ಒಂದು ದುರ್ಘಟನೆ ನಡೆಯಿತು. ಈ ದುರ್ಘಟನೆಯಲ್ಲಿ ೨೪ ವರ್ಷದ ಪ್ರಾಯದ ಯುವಕ ಒಬ್ಬ ಮೃತನಾಗಿ ತೀರಿ ಹೋದ ಪ್ರಸಂಗ ನಡೆಯಿತು.

ಅಧ್ಯಕ್ಷರು.—ಅದಕ್ಕೆ ಮಾನ್ಯ ಸಚಿವರು ಉತ್ತರ ಕೊಟ್ಟಿದ್ದಾರೆ. ಎನ್‌ಕ್ಯೂಂ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ. ತಾವು ಏನಾದರೂ ವಿವರಣೆ ಕೇಳುವುದು ಇದ್ದಾರೆ ಕೇಳಿ.

ಶ್ರೀ ಬಿ.ಎ. ಉಮರಬ್ಬ.—ಈ ರೀತಿಯ ದುರ್ಘಟನೆ ಆಗಲಿಕ್ಕೆ ಅಲ್ಲಿ ಮೇಲ್ವಿಚಾರಣೆ ಮಾಡುವಂತಹ ಅಧಿಕಾರಿ ವರ್ಗ ಯಾವುದು ಇದೆ, ಅದು ಕಾರಣ ಎಂದು ತಿಳಿದುಕೊಂಡು ಕಾರ್ಮಿಕರ ಮನಸ್ಸಿಗೆ ಸಹಜವಾಗಿ ನೋವಾಗಿದೆ. ನಮ್ಮ ಜೊತೆಯವರು ಯಾರಾದರೂ ಸತ್ತರೆ ಅದಕ್ಕೆ ಯಾರ ಕಾರಣ ರಾಗಿರುತ್ತಾರೆ ಎಂಬುದನ್ನು ತಿಳಿದಾಗ ಸಹಜವಾಗಿಯೇ ನಮ್ಮ ಮನಸ್ಸಿಗೆ ನೋವಾಗುತ್ತದೆ. ಇದನ್ನು ಯಾರ ಹತ್ತಿರ ಹೇಳಿಕೊಳ್ಳಬೇಕು? ಇವರಾಹೋಗಿ ಅಲ್ಲಿ ಸಂಬಂಧಪಟ್ಟ ಮೇಲ್ವಿಚಾರಣೆಗಳ ಹತ್ತಿರ ಹೋಗಿ ಪರಿಹಾರ ಕೇಳಬೇಕಾಗುತ್ತದೆ. ಇನ್ನು ಮುಂದೆ ಈ ರೀತಿಯ ದುರ್ಘಟನೆ ಆಗದೆ ರೀತಿ ಯಲ್ಲಿ ವ್ಯವಸ್ಥೆ ಮಾಡಬೇಕೆಂದು ಒತ್ತಾಯಿಸುತ್ತೇನೆ. ಮಾನ್ಯ ಸಚಿವರ ಹೇಳಿಕೆಯಲ್ಲಿ ಆಸ್ಪತ್ರೆ ಅವರಣದಲ್ಲಿ ಕಾರ್ಮಿಕರು ವಿಧ್ವಂಸಕ ಕೃತ್ಯದಲ್ಲಿ ತೊಡಗಿದ್ದರು ಎಂದು ಹೇಳಿದ್ದಾರೆ. ವಾನಾದರೂ ಕೇಳುತ್ತೇನೆ ಈ ಆಸ್ಪತ್ರೆ ಅವರಣಕ್ಕೂ ಈ ಘಟನೆಗೂ ಮತ್ತು ವಿಧ್ವಂಸಕ ಕೃತ್ಯಕ್ಕೂ ಏನು ಕಾರಣ? ಹಾಗಾದರೆ ಕಾರ್ಮಿಕರಲ್ಲಾ ಒಂದು ಹುಚ್ಚರ ಸಂತೆ ಎಂದು ತೀರ್ಮಾನ ಮಾಡಿದ್ದೀರಾ? ಇಷ್ಟಕ್ಕೇ ಹೋಗಿ ಇವರು ಗಲಾಟೆ ಮಾಡಿಬಿಟ್ಟರು. ಪೋಲೀಸ್‌ನವರು ಬಂದು ಹೊಡೆದುಬಿಟ್ಟರು ಎಂಬುದು ಪ್ರಶ್ನೆಯೇ? ಆಸ್ಪತ್ರೆ ಯಲ್ಲಿ ಏಕೆ ಗಲಾಟೆ ಮಾಡಿದರು? ಆಸ್ಪತ್ರೆಯಲ್ಲಿ ಡಾಕ್ಟರ್ ಏನಾದರೂ ಮಾಡಿದರೇ? ಡಾಕ್ಟರು ಕಾರ್ಮಿಕರನ್ನು ಯಾರನ್ನಾದರೂ ಕೊಂದರೇನು? ಇದನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ ಆಸ್ಪತ್ರೆಯಲ್ಲಿ ಹೇಗೆ ಗಲಾಟೆ ಆಯಿತು ಗಲಾಟೆ ಆಯಿತು ಎಂದು ಹೇಳಬೇಡಿ, ಅದಕ್ಕೆ ಯಾರಾದರೂ ಪ್ರೇರೇಪಣೆ ಮಾಡಿದರೆ ಇನ್ನು ಕಾರ್ಮಿಕರ ತಲೆ ಏನಾದರೂ ಕೆಟ್ಟು ಹೋಗಿದೆಯೇ? ಅವರು ಮಾಡುವುದು ಹಾಗೆಯೇ ಎಂದು ಹೇಳುತ್ತೀರಾ? ಇದನ್ನು ನಾವು ಒಪ್ಪಿಕೊಳ್ಳಬೇಕೆ? ಇಲ್ಲದೇ ಹೋದರೆ ಅವರನ್ನು ನಿರ್ಮಾಣಕ್ಕೆ ತಂದು ಟಿಸ್ಕ್ ಮಾಡಿಸೋಣವೇ? ಇದು ಒಂದು ಪ್ರಶ್ನೆ. ಇನ್ನು ಎರಡನೆಯ ಪ್ರಶ್ನೆ ಎಂದರೆ ಪೋಲೀಸ್ ವರ್ಗ ಕೇವಲ ಲಾಠಿ ಮತ್ತು ಅಶ್ವವಾಯುಗಳ ಮೂಲಕವೇ ಈ ಪರಿಸ್ಥಿತಿಯನ್ನು ಹತೋಟಿಗೆ ತರುವ ತೋವೆ ಎನ್ನುವ ಒಂದು ಕಲ್ಪನೆ ಅಥವಾ ಭ್ರಮೆಗೆ ಇಳಿಯುತ್ತಿದ್ದಾರೆ ಎಂದು ಕಾಣುತ್ತದೆ. ಇನ್ನು ನಮಗೆ ಮೇಲೆಗಲಾಟೆ ಬಂದಿರನ್ನಲ್ಲಿ ಮೊನ್ನೆ ಆದಂತಹ ಘಟನೆ ಬಗ್ಗೆ ನಾವು ಇಲ್ಲಿ ಚರ್ಚೆ ಮಾಡಿದ್ದೇವೆ. ನಮ್ಮ ಕಾರ್ಮಿಕರಿಗೆ ರಕ್ಷಣೆ ಬೇಕು. ಇದರ ಬಗ್ಗೆ ಸಚಿವರ ಹತ್ತಿರ ಒತ್ತಾಯ ಮಾಡುತ್ತೇನೆ. ಒಂದು ಕಡೆ ಪೋಲೀಸರೇ ದೌರ್ಜನ್ಯ ಮಾಡಿದ್ದಾರೆ ಎನ್ನುವಂತಹ ಆಪಾದನೆ ಈ ಸದನದಲ್ಲಿ ಮಾಡಿದಾಗ ಎಲ್ಲೆಲ್ಲಿ ನಮ್ಮ ಇಂಟರ್‌ಗೆ ಸಂಬಂಧಪಟ್ಟ ಕಾರ್ಮಿಕರು ಇದ್ದಾರೆ ಯೋ ಅವರ ಮೇಲೆ ಒಂದು ರೀತಿಯ ವ್ಯವಸ್ಥಿತ ವಾದ ಧಾಳಿ ಮಾಡಬೇಕೆಂದು ಪೋಲೀಸ್ ವರ್ಗವು ಇವತ್ತು ನಿರ್ಧಾರಮಾಡಿದೆ ಎಂದು ಹೇಳುತ್ತಿದ್ದೇನೆ.

ನನ್ನ ಮಂಗಳೂರಿನ ಬಂದರಿನ ಘಟನೆ ಬಗ್ಗೆ ಇಲ್ಲಿ ನಡೆದಂಥ ಚರ್ಚೆಯ ಇನ್ನೊಂದು ಮುಖ ಅಥವಾ ಅದರ ಪ್ರತಿಫಲನ ಕಂದರೆ ಮುಖದಲ್ಲಿ ಆಯಿತು. ಇದಕ್ಕಾಗಿ ಶಾಂತಿಯುತವಾಗಿ ನಮಗೆ ಪರಿಹಾರ ಬೇಕು. ಒಂದು ವ್ಯವಸ್ಥೆ ಬೇಕು, ಸೇಫ್ಟಿ ಬೇಕು ಎಂದು ಕೇಳುವಂತಹ ಕಾರ್ಮಿಕರ ಮೇಲೆ ಏಕಾಏಕಿ ಚಾರ್ಜ್ ಮಾಡಿ ಗಲಾಟೆಯಾಯಿತು, ಇದಕ್ಕೆ ಮುಂಚೆ ಯಾವುದಾದರೂ ಗಲಾಟೆ ಇತ್ತೇ? ಗಲಾಟೆ ಇಲ್ಲದೇ ಅದಷ್ಟು ಪೋಲೀಸರನ್ನು ಸೇರಿಸಿಕೊಂಡು ಏಕಾಏಕಿ ಪ್ರಹಾರ ಮಾಡಿದ್ದಾರೆ ಇದು ಕೇವಲ

ಕಂದೂಗುವಂವಿದ ಕಾರ್ಮಿಕರ ಮೇಲೆ ನಡೆದಂತಹ ಪ್ರಹಾರ ಅಲ್ಲ. ಇದು ಅಡ್ಡಂತಾಯ ಅಥವಾ ಉಮರಬ್ಬರವರ ಮೇಲೆ ನಡೆದಂತಹ ಪ್ರಹಾರ ಅಲ್ಲ. ಇದು ಐ.ಎನ್.ಟಿ.ಯು.ಸಿ. ಕಾರ್ಮಿಕರ ಸಂಘಟನೆ ಮೇಲೆ ಬೇಕೆಂತಲೇ ಅದಂತಹ ಪ್ರಹಾರ, ಎಂದು ನಾನು ಅಪಾದನೆ ಮಾಡುತ್ತಿದ್ದೇನೆ. ಇಲ್ಲದಿದ್ದರೆ ಇದಕ್ಕೆ ಏನು ಕಾರಣ ಎಂದು ಹೇಳಿ? ಈ ರೀತಿ ಹೊಡೆದಾಟಕ್ಕೆ ತಾವು ಅವಕಾಶ ಕೊಡುವುದಾದರೆ ನಾನು ಮಾನ್ಯ ರಾಜಯ್ಯನವರಿಗೆ ಇರುವಂತಹ ಕಾಳಜಿಯ ಬಗ್ಗೆ ಅಥವಾ ಮಾನ್ಯ ಮಂಖಿ ವಂತ್ರಿಗಳಿಗೆ ಇರುವಂತಹ ಕಾಳಜಿಯ ಬಗ್ಗೆ ಈ ಸದನದಲ್ಲಿ ಅನುಮಾನವನ್ನು ವ್ಯಕ್ತಪಡಿಸುತ್ತಿಲ್ಲ. ಆದರೆ ತಮ್ಮ ಕೈಕೆಳಗೆ, ತಮ್ಮ ಖಾತೆಯೊಳಗೆ ಕೆಲಸ ಮಾಡುವಂತಹ ಅಧಿಕಾರಿ ವರ್ಗದ ಮನೋಭಾವದ ಬಗ್ಗೆ ನಾವು ಯೋಚನೆ ಮಾಡಬೇಕು. ಇದೇ ರೀತಿ ನಡೆಯುತ್ತಾ ಹೋಗುವುದಾದರೆ ಹೇಗೆ? ಒಂದು ಕಡೆ ಕೆಲಸಗಾರರು ಕೆಲಸಕ್ಕೆ ಹಾಜರಾಗುತ್ತಿದ್ದಾರೆ, ಆದರೆ ಅಲ್ಲಿ ಸಂಪೂರ್ಣವಾಗಿ ಕೆಲಸ ನಡೆಯುತ್ತಿಲ್ಲ. ಇದು ಒಂದು ರೀತಿಯ ನಷ್ಟಕ್ಕೆ ಕಾರಣವಾಗುತ್ತದೆ. ಇನ್ನೊಂದು ಕಡೆ ಏನಾಗುತ್ತದೆ ಎಂದರೆ ಪೋಲೀಸರಂ ಮತ್ತೂ ಕಾರ್ಮಿಕರ ನಡುವೆ ಇರುವಂತಹ ಮಧುರ ಸಂಬಂಧ ಕುಲುಕಿತ ಆಗುವಂತಹ ಸಂದರ್ಭ ಬರುತ್ತದೆ, ಇದು ರಾಜ್ಯಾದ್ಯಂತ ಆಗುವಂತಹ ಸಂದರ್ಭ ಬಂದರೂ ಬರಬಹುದು. ಈ ರಾಜ್ಯವನ್ನು ಈ ಅಪಾಯದಿಂದ ಪಾರು ಮಾಡಬೇಕು. ಇಂಥ ಕೆಲಸಕ್ಕೆ ಯಾರು ಕೈಹಾಕುತ್ತಾರೋ, ಯಾವ ಪೋಲೀಸ್ ವರ್ಗವೇ ಆಗಲಿ, ಅವರಿಗೆ ಬರತಕ್ಕಂಥ ಅಪಾಯದ ಒಂದು ಮಂನೂಚನೆಯನ್ನು ಕಂಡು ಅವರಿಗೆ ರಕ್ಷಣೆ ಕೊಡುವ ಕ್ರಮವನ್ನು ಕೈಗೊಳ್ಳಬೇಕು. ನಾನು ಎಲ್ಲರ ಮೇಲೂ ಹೇಳುತ್ತಿದ್ದೇನೆಯೇ? ಪೋಲೀಸಿನವರ ಮೇಲೆ ಹೇಳುತ್ತಿದ್ದೇನೆಯೇ? ಅಥವಾ ಐ.ಜಿ.ಪಿಯವರ ಮೇಲೆ ಹೇಳುತ್ತಿದ್ದೇನೆಯೇ? ಅಥವಾ ತಮ್ಮ ಖಾತೆಯ ಬಗ್ಗೆ ಹೇಳುತ್ತಿದ್ದೇನೆಯೇ? There are some people. They are interlinked. ಈ ರೀತಿ ಅಪಾದನೆಯನ್ನು ಮಾಡಿದಾಗ ಒಂದೆರಡು ಸಾರಿ ಲಾರಿ ಛಾರ್ಜ್ ಮಾಡಿ ಹೊಡೆದು ಬಡಿದು ಮಲಗಿಸಿದರೆ ಅಡ್ಡಂತಾಯ ಮತ್ತು ಉಮರಬ್ಬನವರ ಬಾಯನ್ನು ಮುಚ್ಚಿಸ ಬಹುದು ಎನ್ನುವ ಒಂದು ಕಲ್ಪನೆ ಅವರಿಗಿದೆ ಎಂದು ಕಾಣುತ್ತದೆ. ಕರ್ನಾಟಕ ರಾಜ್ಯದಲ್ಲಿ ಪೋಲೀಸ್ ಮೂಲಕ ಕಾರ್ಮಿಕರ ಚಟುವಟಿಕೆಯನ್ನು ಹತ್ತಿಕ್ಕುವಂತಹ ಯಾವುದೇ ಪ್ರಯತ್ನವನ್ನು ಖಂಡಿತಾ ಎದುರಿಸುತ್ತೇವೆ. ಅದಕ್ಕೆ ನಾವು ಸಿದ್ಧವಾಗಿದೆ. ಇದು ಒಂದು ಕಾರ್ಮಿಕರ ಸಂಘಟನೆ ಅಲ್ಲ, ಐ.ಎನ್.ಟಿ.ಯು.ಸಿ. ಅಲ್ಲ, ಸಿ.ಐ.ಟಿ.ಯು. ಆಗಲಿ, ಎ.ಐ.ಟಿ.ಯು.ಸಿ. ಆಗಲಿ, ಅಥವಾ ಬಿ.ಎಂ.ಎಸ್. ಆಗಲಿ, ಕಾರ್ಮಿಕ ವರ್ಗದವರ ಮೇಲೆ ನಡೆಸತಕ್ಕಂಥ ಧಾಳಿಯನ್ನು ನಾವು ಪ್ರತಿಭಟಿಸುತ್ತೇವೆ ಎಂದು ಹೇಳುತ್ತೇನೆ. ಇದಕ್ಕೆ ತಾವು ಏನು ಹೇಳುತ್ತೀರಿ? ಪ್ರಜಾವಾಣಿ ಪತ್ರಿಕೆಯ ಮಂಖಿ ಪುಟದಲ್ಲಿ ಒಂದು ಸಾವಿರ ಜನರ ಕಾರ್ಮಿಕರು ಸೇರಿ ಗಲಾಟೆ ಮಾಡಿದ್ದಾರೆಂದು, ಪೊಲೀಸರ ಲೀಡರ್‌ನನ್ನು ಸೇರಿಸಿ ೪೨ ಜನರ ಮೇಲೆ ೩೦೭ನೇ ಸೆಕ್ಷನ್ ಪ್ರಕಾರ ತಕ್ಷಣ ಕ್ರಮ ತೆಗೆದುಕೊಳ್ಳುವುದಕ್ಕೆ ಅವರ ಪಟ್ಟಿಗಳನ್ನು ಕೊಟ್ಟವರು ಯಾರು? ಮಾನ್ಯ ಜೇಮೆಂಟ್‌ನವರು ಈ ಒಂದು ಪಟ್ಟಿಯನ್ನು ಕೊಟ್ಟಿದೆ, ಮಾನ್ಯ ಜೇಮೆಂಟ್‌ನ ಬಾಲ ಹಿಡಿಯುವಂತಹ ಪೋಲೀಸ್ ವರ್ಗ ಒಂದು ೩೦೭ನೇ ಸೆಕ್ಷನ್ ಪ್ರಕಾರ ಅವರನ್ನು.....

(ಗೊಂದಲ)

(ಸಂವಾರ ೩೦-೪೦ ಜನ ಸದಸ್ಯರು ಒಟ್ಟಿಗೆ ಕೂಗಾಡಲಾರಂಭಿಸಿದರು).

ಶ್ರೀ ಬಿ. ಎ. ಉಮರಬ್ಬ.—ಸ್ವಾಮಿ, ಒಂದು ಕ್ವಾರಿಟಿ ಕೇಷನ್. ಒಂದು ಗುಂಪಿನ ಗಲಾಟೆ ನಡೆದಾಗ ನೀವು ಪಟ್ಟಿ ತರಿಸಿಕೊಂಡು ನೋಡಬೇಕು, ಕಾರ್ಮಿಕ ಸಂಘಟನೆ ಮಂಖಂಡರನ್ನು ಬೇರೆ ಬೇರೆ ಮಟ್ಟದಲ್ಲಿ ಅರೆಸ್ಟ್ ಮಾಡಿದ್ದಾರೆಯೇ, ಹೇಗೆ?

(ಗೊಂದಲ)

ಶ್ರೀ ಬಿ. ಎ. ಉಮರಬ್ಬ.—ಅಲ್ಲಿ ಪಟ್ಟಿ ಕೊಟ್ಟಿದ್ದು ಯಾರು? ನಾನು ಕೇಳಿಕೊಳ್ಳುವುದೇನೆಂದರೆ ಈಗ ಅಲ್ಲಿ ಶಾಂತಿ ಉಂಟಾಗಬೇಕು. ಮತ್ತು ಅಲ್ಲಿ ಪಾತುಪರಣ ತಿಳಿಯಾಗಬೇಕು, ವ್ಯವಸ್ಥಿತವಾಗಿ ಕೆಲಸ ನಡೆಯಬೇಕಾದರೆ ಈ ಸದನದಲ್ಲಿ ತಾವು ಒಂದು ಘೋಷಣೆ ಮಾಡಬೇಕು. ದಯವಿಟ್ಟು ಯಾವ ಯಾವ ಕಾರ್ಮಿಕರ ಮೇಲೆ ನಾನಾಕಾರಣ ಕೇಸ್ ಬುಕ್ ಮಾಡಿದ್ದೀರಿ, ಅದು ಅವರ ಕೇರಿಯರ್ ಮೇಲೆ ಬಹಳ ಪರಿಣಾಮ ಆಗುತ್ತದೆ.

(ಗೊಂದಲ)

ಶ್ರೀ ಬಿ.ಎ. ಉಮರಬ್ಬ.—ಒಬ್ಬ ಕೇಂದ್ರ ಸರ್ಕಾರದ ಕಾರ್ಮಿಕನ ಮೇಲೆ.....

ಅಧ್ಯಕ್ಷರು.—ನಿನ್ನೆ ತಾವು ಬಂದು ಇದು ಅರ್ಜಿಂಟ್ ವಿಷಯ ಎಂದು ಕೇಳಿದ ಮೇಲೆ ಈ ದಿವಸ ಇದಕ್ಕೆ ಅವಕಾಶ ಮಾಡಿಕೊಟ್ಟಿದ್ದೇನೆ. ಮುಖ್ಯ ಮಂತ್ರಿಗಳೂ ಸಹಾ ಇದರ ಬಗ್ಗೆ ಎನ್‌ಕ್ವೈರಿಯನ್ನು ಮಾಡಿಸುತ್ತೇನೆಂದು ಹೇಳಿದ್ದಾರೆ. ತಾವು ಕೆಲವು ಸಲಹೆ ಸೂಚನೆಗಳನ್ನು ಸಹಾ ಕೊಟ್ಟಿದ್ದೀರಿ.

(ಗೊಂದಲ)

ಶ್ರೀ ಬಿ.ಎ. ಉಮರಬ್ಬ.—ಅವರ ಕೇರಿಯರ್ ಮೇಲೆ ಈ ಕೇಸ್ ರಿಫ್ಲೆಕ್ಟ್ ಆಗುತ್ತದೆ. ಇದನ್ನು ಯಾರು ಎನ್‌ಕ್ವೈರಿ ಮಾಡುತ್ತಾರೆ? ಅವನ ಮೇಲೆ ಕೇಸ್ ಇದ್ದರೆ ಅವನು ಕೆಲಸವನ್ನೇ ಕಳೆದುಕೊಳ್ಳುವಂತಹ ಸಂದರ್ಭ ಬರುತ್ತದೆ. ಅದ್ದರಿಂದ ನಾವಾದರೂ ಇದರ ಬಗ್ಗೆ ಒತ್ತಾಯ ಮಾಡುವುದೇನೆಂದರೆ ದಯವಿಟ್ಟು ಇದನ್ನು ಸಿ.ಬಿ.ಐ ಗೆ.....

ಅಧ್ಯಕ್ಷರು.—ತಮಗೆ ನಾನು ಅವಕಾಶವನ್ನು ಕೊಟ್ಟಿದ್ದೇನೆ. ಆದರೆ ಅದನ್ನು ದುರುಪಯೋಗ ಮಾಡಿಕೊಳ್ಳಬಾರದು.

(ಗೊಂದಲ)

ಶ್ರೀ ಬಿ. ಎ. ಉಮರಬ್ಬ.—ಅಲ್ಲಿ ಶಾಂತಿಸ್ಥಾಪನೆ ಮಾಡಲು ನಾವು ನೀವು ಸೇರಿ ಪ್ರಯತ್ನ ಮಾಡೋಣ. ಹಾಕಿರತಕ್ಕಂಥ ಕೇಸ್‌ಗಳನ್ನು ವಾಪಸ್ಸು ತೆಗೆದುಕೊಳ್ಳಿ. ಆಗ ಅಲ್ಲಿ ಕೆಲಸ ಸರಿಯಾಗಿ ನಡೆಯುತ್ತದೆ. ಇಲ್ಲದಿದ್ದರೆ ಇದರ ಒಂದು ರಿಫ್ಲೆಕ್ಟ್ ಬೇರೆ ಬೇರೆ ಕಡೆ ಆಗಬಹುದು.

ಆ ಸಮಯದಲ್ಲಿ ಮಾನ್ಯ ಸದಸ್ಯರಾದ ಅಡ್ವಾಂಟಾಯ ಹಾಗೂ ಇನ್ನು ಅನೇಕ ವಿರೋಧಪಕ್ಷದ ಸದಸ್ಯರು ಸಭಾಧ್ಯಕ್ಷರ ಪೀಠದ ಮುಂದೆ ಹಾಗೂ ಮುಖ್ಯ ಮಂತ್ರಿಯವರ ಮತ್ತು ಗೃಹ ಮಂತ್ರಿಗಳ ಪೀಠದ ಹತ್ತಿರ (ಧಾವಿಸಿ ಬಂದು ನಿಂತು) ಜೋರಾಗಿ ಕೂಗಾಡುತ್ತಿದ್ದರು.

(ವಿಪರೀತ ಗೊಂದಲ)

ಅಧ್ಯಕ್ಷರು.—ಈಗ ಸಭೆಯನ್ನು ೧೦ ನಿಮಿಷಗಳ ಕಾಲ ಮುಂದೂಡಿದ್ದೇನೆ.

(ಸಭೆಯು ೧೧-೩೦ ನಿಮಿಷ ಆಗಿದ್ದಾಗ ಮುಂದೂಡಲ್ಪಟ್ಟಿತು)

(ಸಭೆಯು ಪುನಃ ೪ ಗಂಟೆ ೨೨ ನಿಮಿಷಕ್ಕೆ ಸಮಾವೇಶಗೊಂಡಿತು)

(ಮಾನ್ಯ ಸಭಾಧ್ಯಕ್ಷರು ಪೀಠವನ್ನು ಅಲಂಕರಿಸಿದರು).

(ಆಡಳಿತ ಪಕ್ಷದ ಹಲವಾರು ಸದಸ್ಯರು ಅವರನ್ನು ಸಸ್ಪೆಂಡ್ ಮಾಡಿ ಎಂದು ಕೂಗುತ್ತಿದ್ದರು)

ಅಧ್ಯಕ್ಷರು.—ಸದನದಲ್ಲಿ ಇಂದು ಬೆಳಿಗ್ಗೆ ನಡೆದ ಘಟನೆಗಳು ಅತ್ಯಂತ ಖಂಡನೀಯ. ಸದನದ ಗೌರವವನ್ನು ಎತ್ತಿ ಹಿಡಿಯುವ ಜವಾಬ್ದಾರಿ ನನ್ನದು ಮತ್ತು ತಮ್ಮೆಲ್ಲರದು. ಸಭೆಯ ಘನತೆಯನ್ನು ಉಳಿಸಿಕೊಂಡು ಹೋಗುವ ವಾತಾವರಣ ನಿರ್ಮಾಣವಾಗದೆ ಇದ್ದರೆ ಉಗ್ರ ಕ್ರಮವನ್ನು ತೆಗೆದು ಕೊಳ್ಳುವುದು ಅನಿವಾರ್ಯವಾಗಬಹುದು. ಆದುದರಿಂದ ಇಂತಹ ವಾತಾವರಣ ನಿರ್ಮಾಣವಾಗ ಬಹುದೆಂಬ ನಿರೀಕ್ಷೆಯಿಂದ ಸೋಮವಾರ ದಿನಾಂಕ ೯-೯-೧೯೮೫ರ ೧೧-೦೦ ಗಂಟೆಯವರೆಗೆ ಸದನವನ್ನು ಮುಂದೂಡಿದ್ದೇನೆ.

(ಸಭೆಯು ೪ ಗಂಟೆ ೨೪ ನಿಮಿಷಕ್ಕೆ ಮುಕ್ತಾಯವಾಗಿ ಪುನಃ ದಿನಾಂಕ ೯ನೇ ಸೆಪ್ಟೆಂಬರ್ ೧೯೮೫ರ ಸೋಮವಾರದಂದು ಬೆಳಿಗ್ಗೆ ೧೧ ಗಂಟೆಗೆ ಸೇರಲು ನಿಶ್ಚಯಿಸಲಾಯಿತು).